

# नेपाल गजेट

## भाग ४

श्री ५ को सरकारद्वारा प्रकाशित

काठमाडौं, भाद्र २२ गते २०१६ साल

श्री ५ को सरकार

### कानून मन्त्रालयको विज्ञप्ति

श्री ५ को सरकारले मिति ०१६।५।६३ मा एटर्नी-जनरल बारे गरेको निम्नलिखित निर्णय सर्वसाधारणको जानकारीका लागि प्रकाशित गरिएको छ ।

१. नेपाल अधिराज्यको एक एटर्नी-जनरल हुनेछ जसको नियुक्ति श्री ५ को सरकारबाट गरिनेछ ।
२. सर्वोच्च अदालतको न्यायाधीशमा नियुक्त हुन सक्ने योग्यता नभई कुनै व्यक्ति एटर्नी-जनरलको पदमा नियुक्त हुने छैन ।
३. एटर्नी-जनरलको काम कर्तव्य देहाय बमोजिम हुनेछः—
  - (क) श्री ५ को सरकारले खटाएमा श्री ५ को सरकार वा सरकारी कर्मचारीका तर्फबाट अदालतमा उपस्थित भई मुद्दा मामिलामा बहस गर्ने ।
  - (ख) श्री ५ को सरकारबाट निजलाई पठाइएका विषयमा कानूनी सल्लाह दिने ।

५१३ (६३)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।



- (ग) श्री ५ को सरकारलाई सरोकार पर्ने मुद्दा मामिलाको सामान्य परिचालनको रेखदेख गर्ने ।  
 (घ) श्री ५ को सरकारबाट निजलाई पठाइएका विधेयकहरूको अन्तिम रूपका सम्बन्धमा सल्लाह दिने ।  
 (ङ) कानूनी प्रणालीको सुधारका सम्बन्धमा श्री ५ को सरकारलाई सल्लाह दिने ।

तर एटर्नी-जनरल स्वयं उपस्थित हुनु भनी लेखिआएमा बाहेक यो प्रकरणको खण्ड (क) बमोजिम उपस्थित हुनु पर्ने मुद्दा मामिलामा एटर्नी-जनरल स्वयं वा निजका निर्देश बमोजिम गभर्नमेन्ट एडभोकेट उपस्थित भई बहस गर्ने छन् ।

आज्ञाले—  
 बासुदेव शर्मा  
 श्री ५ को सरकारका सचिव  
 कानून मन्त्रालय.

yas

आधिकारिकता मुद्रण विभागबाट प्रमाणित गरिएपछि मात्र लागु हुनेछ।